



सुरक्षित यातायात के नियम बताने के लिए हुई कार्यशाला



लखनऊ। छात्रों के बीच सड़क सुरक्षा और यातायात के नियमों के संदर्भ में जागरूकता बढ़ाने के लिए एमिटी इंटरनेशनल स्कूल गोमतीनगर में एक दिवसीय कार्यशाला का आयोजन किया गया। कार्यशाला का आयोजन यातायात पुलिस विभाग, उप्र. के सहयोग से किया गया। इस दौरान यातायात पुलिस के सीनियर इंस्पेक्टर प्रेम साही ने यातायात व्यवस्था पर प्रजेंटेशन देते हुए बच्चों को रोड़ सेफ्टी और यातायात नियमों की जानकारी दी। बच्चों को संबोधित करते हुए उन्होंने कहा कि सड़क पर होने वाली ज्यादातर दुर्घटनाओं के पीछे सड़क सुरक्षा नियमों

की अनदेखी एक बड़ी वजह होती है। हमें सड़क पर सावधानी बरतने के साथ ही इन नियमों का भी पालन सुनिश्चित करना चाहिए। मारुती ट्रेनिंग सेंटर लखनऊ के एहतेशाम ने सीट बेल्ट और हेलमेट लगाने के तरीके और उसके महत्व से बच्चों को रुबरू कराया तो वहीं ट्रेफिक पार्क के पंकज मिश्रा ने उन्हें यातायात नियमों के चिन्हों और सड़क पर लगे सुरक्षा बोर्डों के बारे में विस्तार से समझाया। कार्यशाला के दौरान स्कूल की वाइस प्रिंसिपल तनूजा सिंह और एमिटी लखनऊ के उप निदेशक सूचना एवं जनसंपर्क आशुतोष चौबे सहित बड़ी संख्या में बच्चे उपस्थित रहे।

Amity International School VKC, Lucknow organized a workshop on road safety.

Published on: September 29, 2018 – Awadhnama

Amity International School VKC, Lucknow organized a workshop on road safety to make children aware of traffic rules and symbols.